

मैत्रावरुणर्वसिष्ठः। द्यावापृथिवी। त्रिष्टुप्।

प्र द्यावा यज्ञैः पृथिवी नमोभिः सबाध ईळे बृहती यजत्रे।

ते चिद्धि पूर्वे कवयौ गृणन्तः पुरो मही दधिरे देवपुत्रे ॥ ७.०५३.०१

यज्ञैः- दानैः। पूजाभिः। सङ्गतिकरणैः। नमोभिः- वन्दनैः। सबाधः- वृत्रबाधितः। बृहती- महत्यौ। यजत्रे- पूज्ये। द्यावा पृथिवी- द्यावापृथिव्यौ। प्र- प्रकर्षेण। ईळे- स्तौमि। ते। चित्- एव। हि- खलु। पूर्वे- प्राचीने। कवयः- क्रान्तदर्शिनः। गृणन्तः- स्तुवन्तः। मही- महत्यौ। देवपुत्रे- दिव्ये। पुरः दधिरे- पुरस्तादुपासनार्थं स्थापयामासुः ॥१॥

प्र पूर्वजे पितरा नव्यसीभिर्गीर्भिः कृणुध्वं सदने ऋतस्य।

आ नो द्यावापृथिवी दैव्येन जनेन यातं महि वां वरूथम् ॥ ७.०५३.०२

पूर्वजे- पुराण्यौ। पितरा- विश्वस्य मातापितृभूते। नव्यसीभिः- अभिनवैः। गीर्भिः- मन्त्रैः। ऋतस्य सदने- सत्यसदने। कृणुध्वम्- उपासनार्थं कुरुत। द्यावापृथिवी- हे द्यावापृथिव्यौ। दैव्येन जनेन- देवैः साकम्। आ यातम्- आगच्छतम्। वाम्- युवयोः। वरूथम्- श्रेष्ठं धनम्। महि- महत् ॥२॥

उतो हि वां रत्नधेयानि सन्ति पुरूणि द्यावापृथिवी सुदासै।

अस्मे धत्तं यदसदस्कृधोयु यूयं पात स्वस्तिभिः सदा नः ॥ ७.०५३.०३

उत- अपि च। वाम्- युवयोः। रत्नधेयानि- रमणीयधनानि। पुरूणि- बहूनि। द्यावापृथिवी- हे द्यावापृथिव्यौ। सुदासे- शोभनदानाय। सन्ति- भवन्ति। हि- खलु। असकृधोयु- अनल्पम्। यदस्ति। तत्। अस्मे- अस्मभ्यम्। धत्तम्- यच्छतम्। यूयं पात स्वस्तिभिः सदा नः। आध्यात्मिके द्यावापृथिव्यौ प्रकृतिपुरुषौ देहदेहिनौ वा। अनया दृष्ट्या इमे मन्त्रा द्रष्टव्याः ॥३॥